



పాప దాసు

కౌఠుకు కవీంద్రు
శ్రీవిక్రమ్

“క్రుడి ఎడ మైతే పొరబాటు కొదాదు..
ఓడిపోయానోదు ... నేను ...
ఓడి ... వాడిపోయానోదు ...” స్వార్థి
నంలేని నాయకమీద దేవదాసు విషాద
గీతం విభిన్నతీర్ణ విధిగి మరింత విషా
దాన్ని నింపుకొంటోంది.

‘పోర్టికో’ లో ఆగిన కొరు ది గి
ద్రైవరు యిచ్చే ‘సలాం’ స్వీకరించ
కుండా తూలుతూ ఇంట్లోకి నడుస్తూ
‘సత్యమూర్తి’ ఆలపిస్తున్న గానం అది;
ముఖద్వారందగ్గర ‘దర్వాజ్’ సలాం
చేసి తలుపు తీసాడు. నోరు తెరుచుకున్న
కొండచిలువలా ఉన్న ఆ సింహద్వారం
లోంచి ముందర హాల్లోకి నడిచాడు.

అక్కడ ఒక నిమిషం నిల్చుని
అయోమయంగా చుట్టూ కలయజూశాడు.

“ఏయ్ ... మెల్లెక్కడ?” అంటూ అరిచాడు దర్వాన్ ఆశ్చర్యపోయి గబగబా యజమానివద్దకు పరుగెత్తితెళ్ళి “నేను మేడ ఎక్కిస్తా పదండి బాబూ!” అన్నాడు వినయంగా.

“అసలు మెట్లెవీ?” అన్నాడు, గప్పున వాసనకొడుతున్న నోటిని ఆశ్చర్యంగా వెళ్ళబెట్టి.

“అవేంటి బాబూ ...” అన్నాడు వేలితో కడివెపు చూపుతూ.

దగ్గరసా వెళ్ళి, చేత్తో తడిమి “అ... అవును ... యివి మెట్లెవీ!” అంటూ చతికిలపడ్డాడు. మళ్ళీ ఏదో కూనిరాగం తీస్తూ సిగిరెట్టు వెలిగించుకున్నాడు

“పైకెల్లండి బాబూ ... అమ్మగారు సాయంత్రంనుండి మీకోసం ఎదురు సూస్తున్నారు.” అన్నాడు. యజమానివద్ద తనకున్న చనువు పురస్కరించుకుంటూ.

వినతగా ఓమాటు చూసి, అంతలోనే నవ్వుతూ “ఓ... అమ్మగారు! ఔ... ను, సాయంత్రం మీ అమ్మగారి పుట్టినరోజు పండుగకదూ?” అంటూ గబగబా అడుగులు వేసుకుంటూ మెల్లెక్కసాగేడు. ఆ తూటడులో, కొందరలో ఎక్కడ కొఱజారి క్రిందకు దొర్లుతాడో నని ఊపిరి బిగపట్టి చూడసాగేడు దర్వాన్.

అదృష్టవశాత్తు క్షేమంగానే మెట్లన్నీ ఎక్కి గదిలోకి వెళ్ళేడు సత్యమూర్తి.

దర్వాన్ నిట్టూర్చి సింహద్వారం తలుపులు జేరవేసి, తన స్థానంలో కూర్చున్నాడు.

భర్త అడుగుల శబ్దానికి ఉల్కిపడి, కొంగుతో కన్నీరద్దుకుంది సరోజ. ఆమెకు అంతదానా సత్యమూర్తి క్రింది భాగంలో అన్న మాటలన్నీ విరిపిస్తునే ఉన్నాయి.

కోటు భుజంమీదనుంచి తీసి, సోఫా మీదికి విసిరేస్తూ ఆశ్చర్యంగా ప్రశ్నించాడు సత్యమూర్తి

“ఏడుస్తున్నావా సరోజా! అరే... ఇంతవరకూ నే నొక్కడినే అనుకున్నానే! వెరీగుడ్. ఆయితే యిద్దరమూ కలిసి ఉమ్మడిగా ఏడుద్దాం... ఏం?” ప్రక్కన చతికిలపడ్డాడు.

భర్త నోటినుండి వెలువడుతున్న దుర్గండాన్ని ఆతినహనంతో భరిస్తూ మౌనం వహించింది సరోజ.

“ఊ... యిప్పుడు చెప్పు ... నా చిన్నతనంలోనే నా తాతయ్య చచ్చిపోయాడు. నేను ఆయన్ని చూడలేదులే. ఆయన్ని తల్చుకుని నేను ఆరంభిస్తాను. నువ్వెవరిని తల్చుకుంటావ్? మొన్న మీ ముసలి అమ్మమ్మ చచ్చిపోయింది కదూ? ఇంకేం ఆరంభించు,” అంటూ గొంతు సవరించుకుని “ఓయ్ ... మా తాతయ్యోవ్! నన్ను చూడకుండా చచ్చావేరోయ్ ... నీ కో వెండి మీసం, గడ్డం ఉండేవని మా నాన్న అనేవా

ఆగవే-అమ్మయిపెళ్ళికి
అంత అందరేంటి?
తగినవరుడు దొరకొద్దా?

ఆ-ఎంతకాలమా గాలండీ!
మానాన్న అలా కొనుక్కోమని
మనవెళ్ళి చెళ్ళడేంటి?



దోయ్...” అని ఆగి, “ప్రారంభించ
వే?” అన్నాడు

ఆమెకు ఏడవారో, నవ్వారో అర్థం
కాలేదు

“భోజనం పట్టుకురానా?” అంది
లేచి నిల్చుని.

“భోజనమా? మనదంతా ‘అక్కడే
అయిపోయింది బే గం సా యె బా’
అక్కడే ... ఓహ్! నిజం చెప్పొద్దూ.
ఆ ‘రజియా’ చేతి పరోలాలు తింటుంటే,
ప్రక్కనే రజితపాత్రలోని పానీయం
సేవిస్తుంటే, స్వర్గం స్థానభ్రంశం చెంది
నా ముందు కొచ్చినట్లుంటుంది. పాత
రంభ ఉద్యోగం పీకేసి ఆ స్థానే నా
‘రజియా’ ని నియమించాను నేనే!”

“అహో... ఏ మా నాట్యం! ఆ జిగి

నలునులా నా కనురెప్పల క్రింద దాగి
ఉందింకా...”

శ్రీకి విష మిచ్చినా ఆరగిస్తుందేమో
గానీ, తనవా దనుకున్న పురుషుడు తన
ఎదుటే పరాయి శ్రీని పొగడటం భరించ
లేదు. ఆమె యింకా భోజనం చెయ్య
లేదు. ఇంతవరకూ ఉన్న ఆకలి చచ్చి
పోయింది లేచినచోటే మళ్ళీ కూర్చుంది.

“నరోజా! ఈరోజు నీ పుట్టినరోజు
పండుగ కదూ? సారీ డార్లింగ్! నువ్వు
కోరిన బ్లూషిఫాన్ చీర కొన్నాను. వస్తూ
వస్తూ రజియాని చూట్టానికి వెళ్ళేను.
దాన్ని చూసి ఎంతో మెచ్చుకుంది. అప్ప
రాల అంతే కద? తీసుకోమన్నాను.
పో నీయ్ ... ఆమె తెంత యిచ్చినా
స్వల్పమే!”

“అయినా - నేను మొదటి వివాహ వార్షికోత్సవ దినంనాడు తెచ్చిన గులాబీ రంగు నైలెక్సుచీర కట్టుకోకపోయినావా?

“అహో! నీకు గులాబీరంగు నచ్చదు కదూ? గులాబీలంటే ఆ యిష్టం! నువ్వు ఆడదానివే సరోజా! నీలాంటి ఆడవళ్లంటే ఈ లోకంలో మహిళా భ్యుదయం ఎంతత్వరగా జరుగును!”

“చాలా రాత్రయింది. ఇహ పడుకో కూడదూ?” అంది.

“ఏం? నా మాటలు వినుగు తెప్పిస్తున్నాయా? అందుకే నేను రజియాతో తప్ప ఇంకెవరితోనూ ఎక్కవగా మాట్లాడను. పడుకుంటాను దేవీ.. పడుకుంటాను. తమరి ఆజ్ఞ! అంటూ అలాగే వెళ్ళి పక్కమీద బోర్లా పడుకున్నాడు.

భర్త పాదాలకున్న బూట్లు విప్పదీసి గదిలో ఒకమూలగా పెట్టి, లైటు తీసివేసి కలతబారిన మనస్సుతో ఆ శాంతిగా పడుంచాల్సింది సరోజ



“ఎవరిక్కడ? సరోజా...” ఆధికారయుతంగా ధ్వనించింది సత్యమూర్తి గొంతు.

“ఏమిటి?” అంటూ మరునిమిషములో ముందు ప్రత్యక్షమైంది రామె.

“ఇప్పుడు పై మెంతయిందీ?” తీక్షణంగా అడిగాడు.

“ఎనిమిది!” ఆ కోపానికి కారణం అర్థంగాక నిలబడిపోయింది

“ఈరోజు ఎనిమిదింటికల్లా ఆఫీసు తెళ్ళాలని చెప్పేనా లేదా?”

ఆశ్చర్యంగా చూసింది.
 “మాట్లాడవేం?” గద్దించాడు
 “ఎ...వ్వు...దు...?” అంది కూడ బలుక్కుంటున్నట్లు.

వెంటనే ఆమెచెంప చెక్కుమంది ... బుగ్గ ఎర్రగా పొంగింది!

“ఎప్పుడా? రాస్కెల్...బుకాయించడంకూడా నేర్చుకుంటున్నా వన్నమాట. నిన్న రాత్రి పడుకునేముందు కాదూ చెప్పింది నీతో?”

ఆ అబద్ధానికి, నీలాపనిందకి తెల్లబోయింది. కందిపోయిన కపోలాన్ని నిమురుకుంటూ “అవును ... చెప్పారు. నాదే పొరబాటు...” అంది జీరపోయిన గొంతుతో, బలవంతాన కన్నీరు నిగ్రహిస్తూ.

“ఉదయాన్నే ఏడుపు మోహం నువ్వు ప్రత్యక్ష్యం! గెటవుట్ ... నీ మోహం చూపించకు...” అంటూ విసుక్కుని గబ గబా, బాత్ రూం కేసి వెళ్ళేడు.

అతను అన్నీ ముగించుకుని సిద్ధమయేలోగా కాఫీ కలుపుకొచ్చి, శాండ్ విచ్ లతోబాటు బ్రేక్ ఫాస్టు సిద్ధం చేసింది సరోజ. దానివంక కన్నెత్తి అయినా చూడకుండా చరచరా బయటికి వెళ్ళి

పోయాడు సత్యమూర్తి. కాదు స్వార్థయిన కబ్బం విప్పించి, క్రమశః దూరమైంది. ఆమె హృదయం చివుక్కుమంది. ఆలాగే కూర్చుండిపోయింది

“అమ్మా!” అన్న పిలుపుకి తేరు కుంది.

వంటతాతకేసి చూసింది - ఏమిటి అన్నట్లు

“అమ్మా! అన్నంలోకి ఏం చెయ్యమంటారు?”

“అన్నంలోకా?” అమె కంఠం రుద్దపోయింది. కన్నీరు జలజల బుగ్గల మీదకి జారింది. “నిన్నరాత్రి వండినవన్నీ ఏం చేశావు తాతా?”

“అలాగే ఉన్నాయి తల్లీ! ఏం చెయ్యమంటారో మీరే చెప్పండి,” అన్నాడు వినయంగా. ఆ వృద్ధుని హృదయం ఆ ఆబలమీది సానుభూతితో కొట్టుమిట్టాడింది.

“అవన్నీ మీయింటికి తీసుకెళ్ళి పిల్లకి పెట్టు”

అభిమానంతో కుంచించుకుపోయాడు తాత. “ఎందుకులేమ్మా! టోలెడు కర్చు చేసి తీసివదలాలి వండించారు. అన్నీ అట్లాగే ఉండిపోయినాయి.”

“నేను చెప్పినట్లు చెయ్యి తాతా! నాటినింటికి తీసుకు వెళ్ళు,” అంది స్థిరంగా.

“అలాగే తల్లీ” అన్నాడా మాటను ఆజ్ఞగా తలదాల్చి. ఇంకా అలాగే

యువ

నిలుస్తున్న తాత నుద్దేశించి “అన్నంలోకి నీకు తోచిందేదో ఒకటి చెయ్యి తాతా!” అంది. అంగీకారంగా తలూపి, వెళ్ళబోతున్న తాతని మళ్ళీ వెనక్కి పిలిచింది.

“నీకు రజియా నివాసం తెలుసా?”

ఆ ప్రశ్న వింటూనే ఆశ్చర్యంతో పదిరంగులు మార్చుకుం దతని మొహం. సందిగ్ధావస్థలోంచి తేరుకుంటూ, సంకయంగా “కానీ, అది మంచిచోటు కాదు తల్లీ! తమలాంటి కుటుంబపు స్త్రీలు అడుగు పెట్టకూడని చోటు,” అన్నాడు.

“నాకు తెలుసు! - అయినా సరే, నేను వెళ్ళితిరాలి. ఒక్కమాటు ఆమె ఎవరో చూడాలి తాతా! నిన్ను వేడుకుంటున్నాను; న న్నొకమాటక్కడికి తీసుకెళ్ళదూ?”

ఆ అభ్యర్థనతో చలించిపోయాడు తాత. “తప్పవ్వా! అలాంటిమాట లవకూడదు. నేను మీ నొకర్ని. మీ రిచ్చేవి ఆజ్ఞలే గానీ, అభ్యర్థనలు కాకూడదు తల్లీ! ఆ రజియా ఎవరో యింతవరకూ నేను చూడలేదుగానీ, మెహందీలోని ఒక మేడ లోకి అయ్యుగారు తరుచూ వెళ్ళటం ఎరుగుదును. ఆక్కడ వివసించే ఏ వేళ్ళపేరో ‘రజియా’ కావొచ్చును. కానీ, ఈ విషయం అయ్యుగారి చెవిన బడితే నా ప్రాణాలు నిలవవు తల్లీ!”

“నా ప్రాణాలుకూడా నిలువవు తాతా! అన్నీ తెలిసే ఈ ధైర్యం చేయబూ నాను. సాయంత్రం నాలుగంటలవేళ

టాక్సీలో వెళదాం. తిరిగి టాక్సీలోనే వద్దాం."

"అలాగే తల్లీ" అంటూ వంటింటి వైపు వెళ్ళేడు 'తాత.

* * *

"ఇదే మేడ... కారాపు బాబూ!" అన్నాడు తాత బ్రేకులు కీచుమంటూ అరిచాయి; ఒక్క కదుపుతో ఆగింది కారు. మీటరు డబ్బులు చెల్లించి ఆ మేడవైపు నడిచింది, సరోజ.

అదో పెద్ద మేడ. బయట కాలింగ్ బెల్' ఉన్నందువల్ల కాబోలు తలుపులు బిందించి ఉన్నాయి; బటన్ మీద వేలుంచి రెండుమార్లు నొక్కొంది సరోజ.

లోపల ఎక్కడుంచో 'అయీ' అంటూ నన్ననిగొంతు జవాబిచ్చింది. కొద్ది క్షణాల తర్వాత తలుపు తెరుచు కుంది. ఆమెను చూసి సరోజ నిర్ఘాత పోయింది. ఈ ఆపరిచితురాలిని చూసి ఆమెకూడా ఆశ్చర్యపోయినట్లు అగుపించింది

"ఆప్ కౌన్ హై," అంది కుతూహలంగా చూస్తూ.

"చెబుతాను - లోపలికి రానిస్తారా?" అంది సరోజ.

ఆమె గుమ్మానికి ఆడ్డం తోలిగి ఎంతో నొచ్చుకుంటూ "క్షమించండి, బయటే నిలబెట్టి మాట్లాడేను. లోపలికి రండి," అంటూ ఆహ్వానించింది.

"మరేం ఫర్వాలేదులెండి," అని తాత

కేసి తిరిగి "నువ్వెళ్ళు తాతా! నేను వస్తాను." అంది.

"అట్లాగే తల్లీ!" అంటూ నిష్క్రమించాడు, సరోజ లోపలికి అడుగు పెట్టిన తర్వాత తలుపు మూసింది ఆమె. ఇద్దరూ సందులాటి ఓవరండా దాటి మెట్ల వైపు నడిచేరు. అవి సరాసరి మేడ మీదకి తీసికెళ్ళాయి. అవటి అలంకారానికి విస్తుబోయింది సరోజ.

గోడలకు ఆకుపచ్చని రంగు వేయబడిఉంది. వాటికి చక్కటి తెల్లవర్ణ చిత్రాలు తగిలించబడిఉన్నాయి. విద్యుద్దీపాలు కూడ ఎంతో అందంగా అమర్చబడిఉన్నాయి. ఆ గదిలో నేలంతా పరచబడిన మెత్తని తివాచీ కాళ్ళకు మృదువుగా తగులుతోంది.

ఒక మెత్తటి సోఫాలో ఆసీనురాలిని చేసి, చల్లని పానీయం అందించింది ఆమె. సరోజ మానంగా దాన్ని స్వీకరించింది.

ఆమెకూడ మరో పానీయం పుచ్చుకుంటూ యింకొక సోఫాలో ఆసీనురాలయింది.

"ఇప్పుడు చెప్పండి," ఆం దామె.

"ఈ ఇంట్లో మీ రొక్కరేనా లేక యింకెవరన్న ఉంటున్నారా?" అంది సరోజ. ఆమె ఆశ్చర్యంగా చూసి, "అదేం, ఆలా అడుగుతున్నారు? ఈ ఇంట్లో నేను, మా అమ్మ ఉంటున్నాం. అంతే!" అన్నది.

వరద బాధితులకు సహాయార్థం . 30కు
 హెల్ప్ లైన్ ను తయారు చేయవలసింది
 గా ఆదేశించారు !



“మరోలా ఆనుకోకండి, ఊరికేనే
 అడిగను! మీ పేరు...” అంటూ అగి
 పోయింది.

“నాపేరు రజియాబేగం...”

నరోజు నే త్రాలు ఆశ్చర్యంతో
 విస్మృతమయ్యాయి. ఈ స్పోటకం
 మచ్చలనుందరీ - తన భర్త రంభ.
 ఊర్వశి అంటూ పొగిడే రజియా-ఒక్క
 రేనా ?? ఇదెలా సాధ్యం ?

ఈవిడ అందగత్తె అని ఎవరన్నా
 పొగిడారంటే వారికి నిస్సందేహంగా
 మతి చాంచల్యం ఆనుకోవలసిందే!
 ‘రజుసర్పభ్రాంతి’ అయిందా తన పరి
 స్థితి అఖరికి? ఈ అతిసాదారణవ్యక్తిని
 అతిలోకపు వ్యక్తిగా వర్ణించిన భర్త -
 తాడునుచూపి పాముఅని భయపెట్టారన్న
 మాట !!

“ఎమిటి ఆలోచిస్తున్నారు ?” అంది
 రజియా.

నరోజు తడబడింది. “ఎమిలెదు.
 మీకు సత్యమూర్తిగాయ తెలుసా?”

“న...త్య...మూ...ర్తి..!” ఆమె
 అశ్చర్యంతో బొమ్మైపోయింది. అంత
 లోనే తేరుకుని, “కాంపతీసి మీ రతని
 భార్య కాదుగదా!” అన్నది.

“మీ ఊహ నిజమే!”

“యా ఖుదా!” అనుకుంది చిన్నగా.
 అందోనస్వరంతో రజియా యధాస్థితికి
 తిరిగివచ్చి “నాకు తెలుసు... నేను
 ఏనాడోఊహించాను; మీ రిలా వస్తారని!
 ఊ... చెప్పండి మిమ్మల్నిచూస్తుంటే
 ఏదో చెప్పలేనిఅభిమానం కలుగుతోంది.
 ఇలా రావటానికి ఏదో కారణం
 ఉండాలి!” అన్నది తమాషాగా మాస్తూ.

“మీరు అన్నీ ఎరిగుండి నా చేత
 చెప్పించాలని చూస్తున్నారు ముందు, మీరు
 నా రాక నెలా ఊహించారో తెలుసుకోవా
 లనుకుంటున్నాను” అంది సూటిగా.

రజియా ఫక్కున నవ్వించింది.

“నిజమే సోదరీ. నాకంతా తెలుసు ; ను వొచ్చిన కారణమూ తెలుసు అందుకే నవ్వుతున్నాను. జాలి కూడా పడు తున్నాను, కానీ, అపార్థం చేసుకోవద్దు. నీ కష్టాల్ని చూసి నవ్వుతున్నా ననిగానీ, జాలిపడుతున్నా ననిగానీ అనుకో టోకు !” - అంటూ అలా నవ్వుతూనే కొన్ని నిమిషాలు గడిపింది.

హలాత్తుగా ఆమెదృష్టి సరోజ చేతిలో ఉన్న వేనిటీబ్యాగ్ పైద పడింది. “ఈబ్యాగ్ నీకు బహుమతిగా ఇవ్వమని యిచ్చింది నేనే !” అంటూ జివ్ తీసి చూసింది. సరోజ తన బ్యాగుని వాపసు తీసుకునేలోగానే, అందులో రుమాలుతో భద్రంగా చుట్టబడిన వస్తువుని బయటికి తీసి ‘పిస్టల్ !’ అంది ఆశ్చర్యంగా రజియా.

సరోజ తల దించుకుంది. రజియా అగకండా అయిదు నిమిషాలు పొట్ట చేత్తో పట్టుకని మరీ నవ్వించింది. సరోజ చెంపల్లోకి వేడిరక్తం ప్రవహించింది. అనమానంతో ఆమె శరీరమంతా నెగలు చిమ్మింది

“నీ శత్రువుని చంపటానికి తయారై వచ్చావన్నమాట ! శభాష్ ! ఈ పాడు జీవితాన్ని అంతమొందించుకునే ధైర్యం లేక యిరితకాలమూ బ్రతికాను. ఇదుగో పిస్తోలు; నిర్భయంగా నిల్చుంటున్నాను. తూటాలతో ఈహృదయాన్ని చేదించు,” అంటూ పిస్తోలు ఆమెచేతికిచ్చి ఛాతీమీద పైట తొలగించి నిల్చుంది.

“నన్ను జమించండి,” అంది సరోజ పశ్చాత్తాపంతో దగ్ధమౌతూ. రజియా పైట సరిచేసుకుని వచ్చి “చెల్లాయ్ ! ఇందులో నీకప్పేమీ లేదమ్మా ! స్థితిలో నేనున్నా అంతేనేమో ! ఆదదాని హృదయదౌర్బల్యమే ఆలాంటిది... నాకు నీమీద ఏమీ కోపంలేదు. కన్నీరు మానివేసి, నాకేసి చూడు... ముచ్చటగా ముఖ్యమయిన విషయాలు మాట్లాడు కుండా...” అంటూ చుబుకం పట్టుకుని ఆమె మొహాన్ని తనకేసి తిప్పుకుంది.

సరోజ కన్నీరు తుడుచుకుంటూ “మీరు నిజంగా దేవతలు,” అంది రుద్దకంఠంతో మళ్ళీ నవ్వేవంతు రజియా దైంది.

“చూడు సరోజా ! ఇలా ఏకవచన ప్రయోగం చేస్తున్నందుకు మరోలా అనుకోవద్దు. సత్యమూర్తినికూడా అలా పిలవటమే అలవాటు. నిన్నూ ఆలాగే పిలుస్తాను; అభ్యంతర పెట్టకూడదు... తెలిసిందా ?”

అంగీకారంగా తలూపింది. సరోజ ఎంతోమురిపెంగా “మామంచిచెల్లాయివి నువ్వు ! మరీ నన్ను ‘అక్కా’ అని పిలిస్తావా ?” ఆమాట అంటున్నప్పుడు ఆమె కళ్ళు తేమ నింపుకుని తళ,తళలాడేయి.

‘అక్కా’ అంది సరోజ. వెంటనే రజియా ఆవేశంతో ఆమెని అక్కున అదుముకుని వలవలా దుఃఖించింది. సరోజకి ఆ అనుభూతి ఎంతో హాయిని గొల్పింది.

అవేశం చల్లారగానే మామూలుగ కూర్చుని “క్షమించు చెల్లాయ్! అవేశంలో హద్దులు మీరాను.” అంది రజియా

“అలాంటి హద్దులు మనమధ్య లేవక్కా!” అన్నది సరోజ.

“చాలమ్మా... చాలు...!” ఈజన్మ కిది చాలు. ఇప్పుడు నీమనస్సు నావరించిన విచార మేఘాలు వీడిపోవాలంటే గతాన్ని త్రవ్వించేప్పాలి. సత్యమూర్తి, నేనూ కలిసి చదువుకున్నాం. కాలేజీలోకూడా మా స్నేహం విడిపోలేదు. కాలేజీ మొత్తం మీద అందగత్తెగా పేరుపొందా నప్పట్లో నేను. సత్యమూర్తి క్రికెట్ కేపైనే కాకుండా, ‘డ్రమటిక్ టీమ్’ కి శక్రటరీ! కూడా ఇద్దరమూ అనేక డ్రామాల్లో నటించి ప్రశంసలు పొందాం.

కాలేజీ చదువు పూర్తయిన తర్వాత విడిపోవాలంటే ఏదోలా అనిపించింది. సత్యమూర్తి నన్ను ప్రేమించా నంటుండే వాడు. సంఘాన్ని కట్టుబాట్లనీ ఎదిరించి పెళ్ళిచేసుకుంటానని ప్రగల్భాలు పలికే వాడు. నేను వేళ్ళకుమార్తెనని తెలియ నవుడు. నాకు ఆతని మనస్తత్వం పరిశీలించా అనిపించి ఒకమాటు మా ఇంటికి తీసుకువచ్చాను.

మెహందీలో అడుగు పెడుతూనే భయపడ్డాడు సత్యమూర్తి. అప్పట్లో మా అమ్మ కాలికి గజ్జెకట్టి ఆడేది. గానా బిజానా వింటానికీవచ్చే త్రాగుబోతులూ, వ్యభిచారుల గోలకీ బెదిరి, సాంతం సాగకండానే పారిపోయాడు. ఆతర్వాత

నాలుగురోజులు నమ్మ తప్పించుకుతిరి గాడు. ఒకరోజు తనేవచ్చి పలకరించాడు

“రజియా! ఆ నరకంలోంచి బైటికి రాకూడదూ?” అన్నాడు “అసాధ్యం మూర్తి! నేను వుట్టిందీ, పెరిగిందీ అక్కడే. అందుకే అది నాకు నరక మనిపించటంలేదు,” అన్నాను.

“నిన్నే సర్వస్వంగా భావించాను. ఇలా అన్యాయం చేయటం న్యాయమా?” అంటూ వాపోయాడు. “చూడు మూర్తి! గాజుముక్కని వజ్రం అనుకోమని, పాన పాత్రలో మదిర త్రాగుతూ పాలుగా భావించమని ఎన్నడైనా నిమ్మ దుర్బల పరిచానా?” అని ప్రశ్నించాను.

“ఎండమావిలాంటి నీ అందీ అందని అందమే నన్ను దుర్బలపరిచింది,” అన్నాడు బాధగా. ‘అతనిది శాపమా’ అన్నట్లు ఆ అపురూపమైన అందాన్ని రూపుమాపింది మహమ్మారి మఘాచి!

“నే నేదో అప్పరసలా ఉంటానని ఊహించిన నువ్వు నారూపాన్ని చూసి అవాక్కయి పోయావు! నాయీ కురూ పావికి నా భవిష్యత్తున కలలు గన్న మా అమ్మ కుమిలి కుమిలి ఏడిచింది! ఈ మురికీకూపంనుండి అమ్మా, నేనూ బయటికి వెళ్ళాలనే సమదేశ్యంతోనే చదువుకున్నాను - ఎన్నో అభ్యంతరాలను ఎదుర్కొని మరీ! ఆ చదువు సవ్యంగా పూర్తి చేసుకోలేకపోయాను. రెంటికి చెడ్డ రేవడినై - యిప్పుడు అమ్మ సంపాదమీద జీవిస్తున్నాను.

నా దుస్థితికి చిన్నపిల్లవానిలా దుఃఖించాడు మూర్తి. అతని హృదయసౌందర్యము ఎంత గొప్పదంటే, నేనుకురూపినైనా సరేనన్నీ చేబడతా నన్నాడు. ఆమాటకే ధన్యురాలై య్యాను. నాలో అతనికి దేవతామందిరాన్ని నిర్మించి, అందులో ప్రతిష్ఠించుకున్నాను నా ఆరాధ్యదైవం అతడే; కానీ, అంతమాత్రం చేత అతని భవిష్యత్తుని భగ్నం చేయగల దుర్మార్గురాలని కాకూడదుగా!

అందుకే అతన్ని తగువిధంగా మండలించి, పెద్దలు తెచ్చిన సంబంధానికి అంగీకరింపజేశాను. అతని జీవితంలోకి నువ్వు ప్రవేశించావు. కానీ, నీతోటి జీవితం చప్పగా ఉందని నామందు వాపోయేవాడు. అదంతా దృష్టిభేదమని మందలించాను. ఎప్పుడూ నీపక్షంగానే వాదించేదాన్ని.

మూర్తి నీ వసున్నట్లుగా త్రాగుతోతూ, దుర్మార్గుడూ కాదు చెల్లీ! నీ ప్రవర్తనకి గర్హిస్తూ, వ్యతిరేకతని వ్యక్తపరచాలనే వెంటికి హే అత న్నలా చేస్తున్నది.

పాఠశాలలో పంచదార కలుపుకుంటే రుచి హరిస్తుంది. వైవాహిక జీవితమూ అంతే.

మీ హైందవుల్లో తొలిరాత్రి ఆలు మగల్ని ఏకం చేసేటప్పుడు ఒకే గ్లాసులోని పాలు యిద్వరి చేత త్రాగిస్తారు, దాని అంతరార్థ మేమిటో ఆ పెద్దలకే బాగా తెలియాలి! నాబుద్ధికి తోచినంతమటుకు - ఈ పాలు - నీళ్ళు

ఒకటి అయినట్లు మీ హృదయాల్లా ఒకటై, దీనిని చెరిసగం పంచుకున్నట్లే మీకష్టసుఖాలను సమభాగం చేసుకోండనే - సందేశం అందులో ఉన్నదని! అదే 'పాలగ్లాసు' యిచ్చే సందేశం!

దానిని గ్రహించి ఆచరణలో పెట్టి నప్పుడే జీవితాలు ఆనందమయంగా గడుస్తాయి. భర్త మనుసు నెరిగి భార్యవర్తించడంలో ఎలాంటి చీకాకులూ తలెత్తవు.

చెప్పగలిగినంతవరకూ విడమర్చి చెప్పాను. నా పరిజ్ఞానం పరిధి చాలా చిన్నది అందులోనే బ్రతికే నా కింతే తెలుసు "

"రేదక్కా! నా ఆహంభావపు తెరలన్నీ తొలగించావు. నిజానికి నీ జ్ఞాన పరిధి చాలా పెద్దది. అందులోకి ప్రవేశం కల్పించి నాకు తెలియని ఎన్నో విషయాలు చెప్పినా సంసారం బాగుచేశావు. 'స్వయంకృతం' వల్లనే ఆయన అగ్రహాన్ని రెచ్చగొట్టా నక్కా! అందుకే ఆయనలా అయ్యారు ఈరోజునుండీ మా జీవితాలు నూతనపంధా తొక్కతాయి మా గర్హస్థ్య జీవితం ఆనందమయం కావాలని ఆశీర్వదించక్కా!" అంటూ రజిమామందు మోకరిల్లంది, సరోజ

ఆమెను హృదయానికి హత్తుకుని "అల్లా విన్ను కాపాడి రక్షిస్తాడు. ఊమంగా వెళ్ళిరా చెల్లీ!" అంది. అనుభూతుల ముద్రల్ని వదిలపర్చుకుంటూ తిరోస్కృఖురాలయింది సరోజ.

